

ماہنامہ قرآن

بسم اللہ الرحمن الرحیم  
ماہنامہ قرآن مجید



# پراسرار خزانہ

تخریج شدہ

اس رسالے میں۔۔۔

خزائنِ ملاحِ جواب

جہنم کی ہولناکیاں

جہنم کی خطرناک مذاہمیں

کمالِ چیرنے کا عذاب

جگہ کی گائے کی دنیا نہیں ہے (نظم)

۔۔۔ وغیرہ ملاحظہ فرمائیے۔

بیشمار تحفہ قرآن مجید



4921389-90-91  
2201479 2314045-2203311

مکتبہ الدین

Email: maktaba@dwateislami.net / www.dwateislami.net / www.dwateislami.org

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

## پُر اسرار خزانہ

شیطان لاکھ سستی دلائے امیر اہلسنت کا یہ بیان مکمل پڑھ لیجئے

اِنْ شَاءَ اللّٰهُ عَزَّ وَجَلَّ آپ اپنے دل میں مَدَنی انقلاب برپا ہوتا محسوس فرمائیں گے۔

الحمد للہ ص ۱۳۱۸-۵-۱۰) کو امیر اہلسنت کا بیان اُمّ الْقَبِیْوْنِ الامارات العربیۃ المتحدة سے بذریعہ ٹیلیفون لاہور میں دو جگہ رلے ہوا اور لاہور کے اسلامی بھائیوں کے تعاون سے براہ راست مصطفیٰ آباد، منڈی فاروق آباد، شیخوپورہ، شکر گڑھ، اوکاڑہ، سیالکوٹ اور چیچہ وطنی کے اجتماعات میں بھی رلے ہوا جہاں ہزار ہا اسلامی بھائیوں اور بہنوں نے یہ بیان سننے کی سعادت حاصل کی۔ جو معمولی ترمیم کے ساتھ تحریری طور پر پیش خدمت ہے۔ عبیدالرضا ابن عطار رحمہ

## دُرود خواں کی حکایت

حضرت سیدنا محمد بن سعد رحمۃ اللہ تعالیٰ علیہ سونے سے قبل ایک مقررہ تعداد میں دُرود پڑھا کرتے تھے۔ آپ رحمۃ اللہ تعالیٰ علیہ فرماتے ہیں، ایک بار جب دُرود شریف پڑھ کر رات کو سویا تو میری قسمت انگڑائی لیکر جاگ اُٹھی، میں جس بیٹھے بیٹھے آقا صلی اللہ تعالیٰ علیہ وسلم پر دُرود و سلام پڑھا کرتا ہوں وہی سوہنے من موہنے آقا صلی اللہ تعالیٰ علیہ وسلم میرے خواب میں تشریف لے آئے، اور فرمایا، ”جس سے تم مجھ پر دُرود پڑھتے ہو اپنا وہ منہ میرے قریب کرنا کہ میں اسے چوم لوں۔“ یہ سن کر مجھے بڑی شرم آئی، میں اپنا منہ سرکارِ مدینہ صلی اللہ تعالیٰ علیہ وسلم کے دہنِ اقدس کے قریب کیسے کروں؟ میں نے اپنا زخسار سرکار صلی اللہ تعالیٰ علیہ وسلم کے سامنے کر دیا اور رَحْمَتِ عالم صلی اللہ تعالیٰ علیہ وسلم نے نہایت ہی شفقت کے ساتھ اس پر بوسہ دیا۔ جب میں بیدار ہوا تو سارا گھر مشکبار ہو رہا تھا۔ میرا گھر اور میرا زخسار آٹھ روز تک خوشبو سے مہکتا رہا۔

صلوٰ علی الحبیب (یعنی حبیب صلی اللہ علیہ وسلم پر دُرود پڑھو۔)

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا وَمَوْلَانَا مُحَمَّدٍ نَبِيِّ الْاُمَمِ الْحَبِيْبِ الْعَالِي

الْقَدْرِ الْعَظِيْمِ الْجَاهِ وَعَلٰی اٰلِهِ وَصَحْبِهِ وَبَارِكْ وَسَلِّمْ

## بیان سننے کے آداب

میٹھے میٹھے اسلامی بھائیو! نگائیں نیچی کئے توجہ کے ساتھ بیان سنئے کہ لا پرواہی کے ساتھ ادھر ادھر دیکھتے ہوئے، پیچھے مُڑ مُڑ کر دیکھتے ہوئے، زمین پر انگلی سے کھیلتے ہوئے، اپنے کپڑے بدن یا بالوں کو سہلاتے ہوئے، باتیں کرتے ہوئے، بائیک لگا کر سننے سے نیز ادھورا بیان سن کر چل پڑنے سے اس کی بُرائی زائل ہونے کا اندیشہ ہے۔ بے توجہی کے ساتھ قرآن و سنت کی باتیں سننا مسلمانوں کی صفت نہیں ہے۔ اللہ عزوجل ”سورۃ الانبیاء“ کی دوسری اور تیسری آیات کریمہ میں ارشادِ ربّانی ہے:-

بِسْمِ اللّٰهِ الرَّحْمٰنِ الرَّحِیْمِ

مَا يَأْتِيهِمْ مِّنْ ذِكْرٍ مِّن رَّبِّهِمْ مُحَدَّثٍ إِلَّا اسْتَمَعُوهُ وَهُمْ يَلْعَبُونَ لَا هِيَ قُلُوبُهُمْ ط

میرے آقا اعلیٰ حضرت، امام اہلسنت، ولی نعمت، عظیم البرکت، پروانہ شمع رسالت، مُجدِّدِ دین و ملت، حامی ملت، ماحی بدعت، عالم شریعت، پیر طریقت، باعثِ خیر و بُرکت، حضرت علامہ مولانا الحاج الحافظ القاری الشاہ امام احمد رضا خان علیہ الرحمۃ الرحمن اپنے خُمرہ آفاق ترجمہ قرآن ”کنز الایمان“ میں اس کا ترجمہ کچھ یوں کرتے ہیں:-

”جب ان کے ربّ عزوجل کے پاس سے انہیں کوئی نئی نصیحت آتی ہے تو اسے نہیں سنتے مگر کھیلتے ہوئے

ان کے دل کھیل میں پڑے ہیں۔“ (پ ۱۵، الانبیاء ۲، ۳)

## یتیموں کی دیوار

میٹھے میٹھے اسلامی بھائیو! حضرت سیدنا موسیٰ کلیم اللہ علی نبینا وعلیہ الصلوٰۃ والسلام اور حضرت سیدنا خضر علیہ الصلوٰۃ والسلام کا مشہور قرآنی واقعہ جو پندرہویں پارے سے شروع ہو کر سولہویں پارے میں ختم ہوتا ہے۔ اُس میں یہ بھی ہے کہ حضرت سیدنا موسیٰ کلیم اللہ علی نبینا وعلیہ الصلوٰۃ والسلام اور حضرت سیدنا خضر علیہ الصلوٰۃ والسلام ایک شہر میں تشریف لے گئے۔ وہاں کے باشندوں نے ان حضرات کی نہ مہمان نوازی کی نہ ہی کھانا حاضر کیا۔ حضرت سیدنا خضر علیہ الصلوٰۃ والسلام نے وہاں ایک یوسیدہ دیوار جو گرنے کے قریب تھی اُس کو دُرست کیا ایسے لوگ جنہوں نے پانی تک کو نہیں پوچھا ان کے یہاں دیوار کی خدمت کا کام تعجب انگیز تھا۔ حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے حضرت سیدنا خضر علیہ الصلوٰۃ والسلام سے فرمایا، ”آپ اگر چاہتے تو ان لوگوں سے کچھ اجرت ہی لے لیتے۔“ سیدنا خضر علیہ الصلوٰۃ والسلام نے کہا، یہ دو یتیموں کی دیوار ہے جو ایک نیک آدمی کی اولاد ہیں اور اس کے نیچے خزانہ ہے۔ اگر دیوار گر جاتی تو خزانہ ظاہر ہو جاتا اور لوگ اٹھا جاتے۔ لہذا آپ کے ربّ عزوجل نے چاہا کہ وہ بچے جو ان ہو کر خزانہ نکال لیں۔ ان کے نیک باپ کے صدقے میں



ان پر بھی رحمت ہوئی۔ مفسرین کرام رحمہم اللہ تعالیٰ فرماتے ہیں، ”وہ نیک آدمی ان بچوں کا ساتویں یا دسویں پشت پر جا کر والد بناتا تھا۔“ (تفسیر صاوی ۴ ص ۳۳ دارالکتب العلمیہ بیروت)

## خزانہ لاجواب

میٹھے میٹھے اسلامی بھائیو! یہاں پر ان کے والد کی نیکی کا لحاظ فرمایا گیا خود ان بچوں کی نیکی کا تذکرہ نہیں۔ یعنی وہ بچے نیک ہوں یا نہ ہوں چونکہ ان کے والد نیک اور پرہیزگار تھے لہذا ان کا خزانہ لاجواب محفوظ رکھا گیا۔ سیدنا عبداللہ ابن عباس رضی اللہ تعالیٰ عنہما فرماتے ہیں، ”بے شک اللہ عزوجل انسان کی نیکی کاری سے اس کی اولاد اور اولاد در اولاد کی اصلاح فرما دیتا ہے اور اس کی نسل اور اس کے پڑوسیوں میں اس کی حفاظت فرماتا ہے کہ وہ سب اللہ عزوجل کی طرف سے پردہ اور ارمان میں رہتے ہیں۔“ (الدر المنثور ج ۵ ص ۴۲۲ دارالفکر بیروت)

## سات عبرتناک عبارات

میٹھے میٹھے اسلامی بھائیو! معلوم ہوا کہ نیک لوگوں کی برکت سے ان کی اولاد بلکہ ہمسایوں کو بھی فائدہ پہنچتا ہے، تو نیک آدمی کتنا بھلا انسان ہوتا ہے کہ اس کے فیوض و برکات سے نہ جانے کتنے لوگ مُتَمَتِّع ہوتے ہیں۔ ابھی جس خزانہ لاجواب کا ذکر ہوا ”سورۃ الکہف“ پارہ ۱۶، آیت ۸۲ میں اس کا تذکرہ کچھ یوں ہے:-

وَكَانَ تَحْتَهُ كَنْزٌ لَهُمَا وَكَانَ أَبُوهُمَا صَالِحًا (پ ۱۶، الکہف آیت ۸۲)

ترجمہ کنز الایمان: ان کے نیچے ان کا خزانہ تھا اور ان کا باپ نیک آدمی تھا۔

اس آیت مقدسہ کے تحت حضرت سیدنا عثمان غنی رضی اللہ تعالیٰ عنہ فرماتے ہیں وہ خزانہ سونے کی ایک تختی پر مشتمل تھا اور اس پر سات عبرت آموز عبارات منقوش تھیں:-

- ۱ ﴿ اُس شخص کا حال عجیب ہے جو موت کا یقین ہونے کے باوجود ہنستا ہے۔
- ۲ ﴿ اُس شخص پر تعجب ہے جو دنیا کو فنا ہونے والی تسلیم کرنے کے باوجود اس میں مطمئن و مُنْهَمِک ہے۔
- ۳ ﴿ اُس شخص پر حیرت ہے جو تقدیر پر ایمان رکھنے کے باوجود دنیا (کی نعمتیں) نہ ملنے پر مغموم ہوتا ہے۔
- ۴ ﴿ کتنا عجیب ہے وہ آدمی جس کو یقین ہے کہ قیامت کو ذرہ ذرہ کا حساب دینا ہے اس کے باوجود دنیا کی دولت جمع کرنے کی دُھن میں رہتا ہے۔

۵ ﴿ حیرت ہے اس شخص پر جو جہنم کو سخت ترین عذاب کا مقام تسلیم کرنے کے باوجود گناہوں سے باز نہیں آتا۔

۶ ﴿ عجیب ہے وہ شخص کہ جو اللہ عزوجل کو پہچاننے کے باوجود غیروں کے تذکرے کرتا ہے۔

۷ ﴿ تعجب ہے اُس پر جو یہ جانتا ہے کہ جنت میں نعمتیں ہی نعمتیں ہیں پھر بھی دُنیا کی راحتوں میں گم ہے۔ اسی طرح اُس کا حال بھی عجیب ہے جو شیطن کو جان و ایمان کا دشمن جانتے ہوئے بھی اس کی پیروی کرتا ہے۔ (المنہات علی الاستعداد للعقلانی ص ۸۳ قندھار)

## موت کا یقین اور ہنسنا

میٹھے میٹھے اسلامی بھائیو! ان دو یتیموں کے خزانہ لا جواب پران سات عبرتناک عبارات کا ہُند اُسرا خزانہ بھی کافی عبرتناک ہے۔ یہ ہُند اُسرا خزانہ ہمیں عبرت کے مشکبار مَدَنی پھول پیش کر رہا ہے۔ واقعی موت کا یقین رکھنے والوں کا ہنسنا تعجب خیز ہے، دُنیا کو فانی ماننے کے باوجود اس میں مطمئن رہنا حیرت انگیز ہے، تقدیر پر یقین رکھنے کے باوجود دُنیا کا مال نہ ملنے پر یا نقصان ہو جانے پر و اویلا کرنا حیرتناک ہے، چھتا مال زیادہ اُتنا و بال زیادہ، قیامت میں حساب کتاب زیادہ یہ سب کچھ یقین رکھنے کے باوجود ہر وقت اس سوچ میں رہنا کہ بس کسی طرح دولت میں اضافہ ہو جائے، یہاں کاروبار ہے تو وہاں بھی برا بھلا کھل جائے اس طرح کی دُھن میں ملکن رہنے والے پر کیوں حیرت نہ ہو کہ جب اسے یہ معلوم ہے کہ بروز قیامت مجھے ڈرے ڈرے کا حساب دینا پڑ جائے گا۔ آخر پھر وہ اتنی دولت کیوں جمع کرتا چلا جا رہا ہے؟ اسے مال و دولت کے حریصوں کے عبرتناک انجام سے کیوں درس حاصل نہیں ہوتا؟ کل قیامت کی کڑی دُھوپ میں اپنے کثیر مال و دولت کا حساب کس طرح دے سکے گا؟

## جہنم کی مولناکیاں

نیز وہ بندہ بھی عجیب ہے جو یہ جانتا ہے کہ دوزخ سخت ترین عذاب کا مقام ہے پھر بھی گناہوں کا ارتکاب کرتا ہے۔ میٹھے میٹھے اسلامی بھائیو! جہنم کو اگر سوئی کی نوک کے برابر کھول دیا جائے تو اس کی تپش اور بدو سے ساری مخلوق ہلاک ہو جائے۔ اہل جہنم کو جو مشروب پینے کے لئے دیا جائے گا وہ اس قدر خطرناک ہے کہ اگر اس کا ایک ڈول دُنیا میں بہا دیا جائے تو دُنیا کی تمام کھیتیاں برباد ہو جائیں نہ اناج اُگے نہ پھل۔ جہنم کے سانپ اور بچھو بے حد خوفناک ہیں۔ حدیث شریف میں ہے، ”جہنم میں میں عجمی اونٹوں کی مثل بڑے بڑے سانپ ہونگے جو دوزخیوں کو ڈستے ہوں گے وہ ایسے زہریلے ہونگے کہ اگر ایک مرتبہ کاٹ لیں گے تو چالیس سال تک ان کے زہر کی تکلیف نہیں جائے گی اور لگام لگائے ہوئے خچروں کے برابر بڑے بڑے بچھو جہنمیوں کو ڈنک مارتے رہیں گے کہ ایک بار ڈنک مارنے کی تکلیف چالیس سال تک باقی رہے گی۔ (مُسند امام احمد حدیث ۱۷۷۲۹ ج ۱ ص ۱۶ دارالفکر بیروت) ترمذی کی روایت میں ہے، جہنم میں صَعُود نامی آگ کا ایک پہاڑ ہے جس کی بلندی ستر برس کی راہ ہے۔ جہنمیوں کو اس پر چڑھایا جائے گا ستر برس میں وہ اس کی بلندی پر پہنچیں گے پھر اوپر سے انہیں گرایا جائے گا تو ستر برس میں وہ نیچے پہنچیں گے اسی طرح ان کو عذاب دیا جاتا رہے گا۔ (جامع ترمذی حدیث ۲۵۸۵ ج ۳ ص ۲۶۰ دارالفکر بیروت)

جہنم کے ایسے ایسے خوفناک عذاب کا تذکرہ سننے کے باوجود بھی جو گناہوں سے باز نہ آئے اس پر واقعی تعجب ہے۔ آخر انسان کو اس دُنیا نے کیا دے دینا ہے جو اس کی رنگینیوں میں گم اس کی لوٹ مار میں مصروف ہے۔

## جہنم کی خطرناک غذائیں

لذیذ غذائیں مزے لے لے کر کھانے والوں کو جہنم کی بھیانک غذاؤں کو نہیں بھولنا چاہئے! ترمذی کی روایت میں ہے، دو زخیوں پر بھوک مُسلط کی جائے گی تو یہ بھوک ان سارے غذاہوں کے برابر ہو جائے گی جن میں وہ مُجتلا ہیں وہ فریاد کریں گے تو انہیں ضَرِیع (زہریلی کانٹے دار گھاس) میں سے دیا جائے گا، جو نہ موٹا کرے نہ بھوک سے نجات دے۔ پھر وہ کھانا مانگیں گے تو انہیں پھندہ لگنے والا کھانا دیا جائے گا تو انہیں یاد آئے گا کہ وہ دُنیا میں پھندہ (لگے نوالے) کو پانی سے نگلتے تھے پُٹا نچہ وہ پانی مانگیں گے تو ان کو لوہے کے زَنبور (سُسی) سے کھولتا ہوا پانی دیا جائے گا جب وہ ان کے مُنہ کے قریب ہوگا تو اُن کے مُنہ بھون دے گا پھر جب ان کے پیٹ میں داخل ہوگا تو ان کے پیٹوں کی ہر چیز کاٹ ڈالے گا۔ (جامع ترمذی حدیث ۲۵۹۵ ج ۳ ص ۲۶۳ دارالفکر بیروت) حدیث پاک میں ہے، زَقُوم (یعنی تھوہر جو کہ جہنمیوں کو کھلایا جائے گا) اس کا ایک قطرہ اگر دُنیا پر فٹک پڑے تو دُنیا والوں کے کھانے کی تمام چیزیں تلخ و بدبودار بنا کر خراب کر دے۔ (ابن ماجہ حدیث ۴۳۲۵ ج ۴ ص ۵۳۱ دارالمعرفۃ بیروت) آہ! جہنم میں ایسا ہولناک عذاب ہونے کے باوجود آخر انسان گناہوں پر اتنا دلیر کیوں ہے؟

## گال چیرنے کا عذاب

میٹھے میٹھے اسلامی بھائیو! خوفِ خداوندی عزوجل سے لرز اٹھئے! اور اپنے گناہوں سے توجہ کر لیجئے! ہمارے پیارے پیارے آقا، مدینے والے مصطفیٰ صلی اللہ تعالیٰ علیہ وسلم نے عذاب کا ایک منظر یہ بھی دیکھا، کہ ایک شخص لینا ہوا ہے اور فرشتہ ایک سنسنی سے اُس کے گلپھڑے کو اس قدر پھاڑتا ہے کہ اس کا شگاف اس کے سر سے پچھلے حصّہ تک پہنچ جاتا ہے پھر اسی طرح دوسرے گلپھڑے کو چیرتا ہے اس دوران پہلا زخم دُست ہو جاتا ہے اُدھر سے دفا ریغ ہو کر پھر پہلے والے گلپھڑے کو چیرتا ہے اس طرح چیر پھاڑ کا سلسلہ جاری ہے۔ یہ جھوٹی افواہیں پھیلانے والوں کی سزا تھی۔ (صحیح بخاری حدیث ۱۳۸۶ ج ۱ ص ۴۶۷ دارالکتب العلمیہ بیروت) معراج کی رات سرورِ کائنات، شاہِ موجودات صلی اللہ تعالیٰ علیہ وسلم ایسے لوگوں کے پاس سے گزرے جو تانبے کے ناخنوں سے اپنے چہرے اور سینوں کو نوچ رہے تھے۔ سرکارِ صلی اللہ تعالیٰ علیہ وسلم کے استفسار پر عرض کیا گیا، یہ لوگ آدمیوں کا گوشت کھانے والے (یعنی غیبت کرنے والے) اور لوگوں کی آبروریزی کرنے والے تے۔

(ابو داؤد حدیث ۴۸۷۸ ج ۳ ص ۲۹۱ دارالفکر بیروت)



## زندگی مختصر ہے

میٹھے میٹھے اسلامی بھائیو! یقیناً زندگی بے حد مختصر ہے۔ عنقریب ہماری سانس کی مالاٹوٹ جائے گی اور ہمارے ناز اٹھانے والے ہمیں اپنے کندھوں پر لا کر ویران قبرستان کی طرف چل پڑیں گے۔ آہ! ہماری ساری آرزوئیں خاک میں مل جائیں گی، ہماری خون پسینے کی کمائی ہمارے ساتھ آئے گی نہ ہمیں کام آئے گی۔

بے وفا دُنیا پر مت کر اعتبار      تُو اچانک موت کا ہوگا شکار  
موت آکر ہی رہے گی یاد رکھ      جان جا کر ہی رہے گی یاد رکھ  
گر جہاں میں سو برس تُو جی بھی لے      قبر میں تنہا قیامت تک رہے

## آہ! نوجوان ڈاکٹر!

سردار آباد (فیصل آباد) کے میڈیکل کالج کے فائنل ایئر کا ایک ذہین ترین طالب علم اپنے دوست کے ہمراہ پکنک منانے چلا۔ پکنک پوائنٹ پر پہنچ کر اُس کا دوست ندی میں تیرنے کیلئے اُتر اُگر ڈوبنے لگا، ڈاکٹر نے اس کو بچانے کی غرض سے جذبات میں آکر پانی میں چھلانگ لگا دی اب وہ تیرنا تو جوتا نہیں تھا لہذا خود بھی پھنس گیا۔ قسمت کی بات کہ اُس کا دوست تو جُوں تُوں کر کے نکلنے میں کامیاب ہو گیا مگر آہ! ڈاکٹر بے چارہ ڈوب کر موت کے گھاٹ اُتر گیا۔ کہرام مچ گیا، ماں باپ کے بڑھاپے کا سہارا پانی موجوں کی نڈر ہو گیا، ماں باپ کے سہانے سپنے شرمندہ تعبیر نہ ہو سکے اور وہ بے چارہ ذہین طالب علم M.B.B.S کے امتحان کا فائنل رزلٹ ہاتھ میں آنے سے قبل ہی قبر کے امتحان میں مُجتَلّا ہو گیا۔

ملے خاک میں اہل شاں کیسے کیسے      مکین ہو گئے لا مکاں کیسے کیسے  
ہوئے نامور بے نشاں کیسے کیسے      زمین کھا گئی نوجوان کیسے کیسے  
جگہ جی لگانے کی دنیا نہیں ہے      یہ عبرت کی جا ہے تماشہ نہیں ہے

## مکانات کی حکایت

حضرت سیدنا صالح مرقدی رحمۃ اللہ تعالیٰ علیہ کا گور کچھ عالی شان مکانات کی طرف ہوا، تو آپ رحمۃ اللہ علیہ نے فرمایا، اے بلند و بالا عمارتو! وہ لوگ کہاں ہیں جنہوں نے تمہیں تعمیر کیا، اور وہ لوگ کدھر گئے جنہوں نے سب سے پہلے تم کو آباد کیا اور وہ لوگ کدھر جا چھپے جو سب سے پہلے تمہارے اندر رہائش پذیر تھے؟ وہ مکان بھلا کیا جواب دیتے! غیب سے آواز گونج اٹھی، ”جو لوگ پہلے ان مکانات میں رہتے تھے اُن کے نام و نشان مٹ گئے اب ان کا نام تک لینے والا کوئی باقی نہیں رہا، ان کے بدن خاک میں مل گئے اور ان کے اعمال ان کے گلے کا ہار ہیں۔ (المنہات علی الاستعداد للعسقلانی ص ۱۹)

اُونچے اُونچے مکان تھے جن کے      تنگ قبروں میں آج آن پڑے  
آج وہ ہیں نہ ہیں مکاں باقی      نام کو بھی نہیں ہے نشان باقی

## ہماری فضول سوچ

میٹھے میٹھے اسلامی بھائیو! اللہ عزوجل والوں کی بھی کیا خوب مدنی سوچ ہوتی ہے انہوں نے عالی شان مکانات دیکھ کر ان سے عبرت کا سامان کیا اور ایک ہم لوگ ہیں کہ اگر عمدہ مکانات، کوٹھیاں اور بنگلے دیکھ لیتے ہیں تو مزید غفلت کا شکار ہو جاتے ہیں، ان کوٹھیوں کو ریشک کی نظر سے دیکھتے ہیں، ان کی سجاوٹوں کا نظارہ کرتے ہیں، اس کی پائیداری پر تبصرے کرتے ہیں ان کے بھاؤ کا اندازہ لگاتے ہیں اور نہ جانے کتنی فضولیات میں مُجْتَلَا ہو جاتے ہیں، کاش! ہمیں بھی مدنی سوچ نصیب ہو جاتی۔ پیارے پیارے اسلامی بھائیو! جس دارِ ناپائیدار کے حصول کی خاطر آج ہم ذلیل و خوار ہو رہے ہیں اس کو نہ شہاب ہے نہ قرار۔ اس کی ظاہری رنگینی و شادابی پر فریفتہ ہونے والو! یاد رکھو!

گرچہ ظاہر میں مثل گل ہے      پر حقیقت میں خار ہے دُنیا  
ایک جھونکے سے ادھر سے ادھر      چار دن کی بہار ہے دُنیا



## دو خوفناک چیزیں

اللہ عز وجل کے محبوب دانائے غیوب صلی اللہ تعالیٰ علیہ وسلم کا فرمانِ عبرت نشان ہے، ”جن چیزوں سے میں اپنی اُمت پر خوف کرتا ہوں ان میں زیادہ خوفناک نفسانی خواہش اور لمبی اُمید ہے۔ نفسانی خواہش حق سے روک دیتی ہے اور لمبی اُمید آخرت کو بھٹلا دیتی ہے۔ یہ دُنیا کوچ کر کے جارہی ہے اور آخرت کوچ کر کے آرہی ہے۔ ان دونوں (دُنیا اور آخرت) میں سے ہر ایک کی اولاد (تابعدار) ہے۔ اگر تم یہ کر سکو کہ دُنیا کے بچے نہ بنو تو ایسا کرو کیونکہ آج تم عمل کی جگہ میں ہو جہاں حساب نہیں اور کل تم آخرت کے گھر میں ہو گے جہاں عمل نہ ہوگا۔“ (شُعَبُ الْإِيمَانِ حَدِيثُ ۱۰۶۱۶ ج ۷ ص ۷۰ دار الکتب العلمیۃ بیروت)

## عُمَدہ مکان والوں کا انجام

میٹھے میٹھے اسلامی بھائیو! واقعی خواہشاتِ نفس اور لمبی اُمید کی تباہ کاریاں آج بالکل واضح ہیں۔ اَبْنَاءِ دُنیا (یعنی دُنیا کے بیٹوں) کی کثرت جا بجا ہے کہ دُنیا سے محبت کا تو ہر ایک دَم بھرتا نظر آتا ہے مگر آخرت کی محبت نظر نہیں آتی، ہر ایک دُنیا کے مُستقبل روشن کرنے کی تگ و دو میں مشغول نظر آ رہا ہے۔ ہر ایک اِسی قَلَر میں ہے کہ جتنی بن پڑے اُتنی دولت اکٹھی کر لی جائے، جتنا ہو سکے اَسناد حاصل کر لی جائیں، جتنا ہو سکے دُنیا کے پلاٹ حاصل ہو جائیں۔ اے دُنیا میں عُمَدہ عُمَدہ مکانات پانے کے طلبگارو! ذرا دل کے کانوں سے سُوقرانِ پاک کیا کہہ رہا ہے۔ چنانچہ سورہ دُخان پارہ ۲۵ آیت ۲۵ تا ۲۹ میں ارشاد ہوتا ہے:-

کَمْ تَرَكُوا مِنْ وُغْيُونٍ (۲۵) وَ زُرُوعٍ وَ مَقَامٍ كَرِيمٍ (۲۶) وَ نِعْمَةٍ كَانُوا فِيهَا فَاكِهِينَ (۲۷) ذٰلِكَ نَفِ وَاَوْرَثْنَهَا قَوْمًا اٰخَرِينَ فَمَا بَكَثُ (۲۸) عَلَيْهِمُ السَّمَاءُ وَ الْاَرْضُ وَ مَا كَانُوا مُنْظَرِينَ (۲۹) ع

ترجمہ کنز الایمان: کتنے چھوڑ گئے باغ اور چشمے اور کھیت اور عُمَدہ مکانات اور نعمتیں جن میں فارغ البال تھے۔ ہم نے یونہی کیا اور ان کا وارث دوسری قوم کو کر دیا تو ان پر آسمان اور زمین نہ روئے اور انہیں مہلت نہ دی گئے۔

## جگہ جی لگانے کی دُنیا نہیں ہے

میٹھے میٹھے اسلامی بھائیو! آپ نے غور فرمایا؟ عمدہ عمدہ مکانات بنانے والے، خوشنما باغات سجانے والے اور لہلہاتے کھیت اُگانے والے یکبارگی دُنیا سے رخصت ہو گئے اور ان کے چھوڑے ہوئے اثاثے کا دوسروں کو وارث بنا دیا گیا نہ ان پر زمین روئی نہ آسمان نہ ہی انہیں مہلت دی گئی۔ ان کے نام و نشان مٹا دئے گئے ان کے تذکرے ختم ہو گئے۔ بس اب وہ ہیں اور ان کے اعمال، تو یہ دُنیا بس عِمرت ہی عِمرت ہے۔

جہاں میں ہیں عبرت کے ہر سونمونے	مگر تجھ کو اُندھا کیا رنگ و بونے
کبھی غور سے بھی یہ دیکھا ہے تُو نے	جو آباد تھے وہ مکاں اب ہیں سُونے
جگہ جی لگانے کی دُنیا نہیں ہے	یہ عِمرت کی جا ہے تماشہ نہیں ہے
ملے خاک میں اہل شاں کیسے کیسے	مکیں ہو گئے لامکاں کیسے کیسے
ہوئے نامور بے نشاں کیسے کیسے	زمین کھا گئی نوجوان کیسے کیسے
جگہ جی لگانے کی دُنیا نہیں ہے	یہ عبرت کی جا ہے تماشہ نہیں ہے
اجل نے نہ کسرا ہی چھوڑا نہ دارا	اسی سے سکندر سا فاتح بھی ہارا
ہراک لے کے کیا کیا نہ حسرت سدھارا	پڑا رہ گیا سب یونہی ٹھاٹھ سارا
جگہ جی لگانے کی دُنیا نہیں ہے	یہ عبرت کی جا ہے تماشہ نہیں ہے
یہی تجھ کو دُھن ہے رہوں سب سے بالا	ہو زینت نرالی ہو فیشن نرالا
جیا کرتا ہے کوئی یونہی مرنے والا	تجھے حُسن ظاہر نے دھوکے میں ڈالا
جگہ جی لگانے کی دُنیا نہیں ہے	یہ عِمرت کی جا ہے تماشہ نہیں ہے
وہ ہے عیش و عشرت کا کوئی محل بھی	جہاں تاک میں ہر گھڑی ہو اجل بھی
بس اب اپنے اس جہل سے تو نکل بھی	یہ جینے کا انداز اپنا بدل بھی
جگہ جی لگانے کی دُنیا نہیں ہے	یہ عبرت کی جا ہے تماشہ نہیں ہے
نہ دِلدادہ شِعر گوئی رہے گا	نہ گرویدہ فُہرہ ہوئی رہے گا
نہ کوئی رہا ہے نہ رہے گا	رہے گا تو ذکرِ نکلوی رہے گا

جگہ جی لگانے کی دُنیا نہیں ہے      یہ عِمرت کی جا ہے تماشا نہیں ہے  
 جب اس بزم سے اُٹھ گئے دوست اکثر      اور اُٹھتے چلے جا رہے ہیں برابر  
 یہ ہر وقت پیشِ نظر جب ہے منظر      یہاں پر ترا دل بہلتا ہے کیوں کر  
 جگہ جی لگانے کی دُنیا نہیں ہے      یہ عِمرت کی جا ہے تماشا نہیں ہے  
 جہاں میں کہیں شورِ ماتم بپا ہے      کہیں فقر و فاقہ سے آہ و بکا ہے  
 کہیں شکوہِ بُو رو مکرو دُعا      غرض ہر طرف سے یہی بس صدا ہے  
 جگہ جی لگانے کی دُنیا نہیں ہے      یہ عِمرت کی جا ہے تماشا نہیں ہے  
 تجھے پہلے بچپن نے برسوں کھلایا      جوانی نے پھر تجھ کو مجنوں بنایا  
 بُوہاپے نے پھر آکے کیا کیا ستایا      اجل تیرا کر دے گی بالکل صفایا  
 جگہ جی لگانے کی دُنیا نہیں ہے      یہ عِمرت کی جا ہے تماشا نہیں ہے  
 بُوہاپے سے پا کر پیامِ قضا بھی      نہ چونکا، نہ چیتا، نہ سنبھلا ذرا بھی  
 کوئی تیری غفلت کی ہے انتہا بھی      جُوں کتبِ تلک؟ ہوش میں اپنے آ بھی  
 جگہ جی لگانے کی دُنیا نہیں ہے      یہ عِمرت کی جا ہے تماشا نہیں ہے  
 یہ فانی جہاں ہے مسلمان تجھ کو      کرے گی یہ دُنیا پریشان تجھ کو  
 پھنسا دے گی مَرقد میں نادان تجھ کو      کرے گی قِیامت میں حیران تجھ کو  
 جگہ جی لگانے کی دُنیا نہیں ہے      یہ عِمرت کی جا ہے تماشا نہیں ہے

### کر لے توبہ رب عزوجل کی رَحمت ہے بڑی

میٹھے میٹھے اسلامی بھائیو! اس سے پہلے کہ یہ شور مچ جائے کہ اس کا انتقال ہو گیا ہے۔ اب جلدی غسل کو بلا لاؤ چنانچہ غسلِ تختہ اُٹھائے چلا آ رہا ہو، غسل دیا جا رہا ہو..... کفن پہنایا جا رہا ہو..... پھر اندھیری قبر میں اُتار دیا جائے۔ اس سے قبل ہی مان جائے، جلدی جلدی توبہ کر لیجئے۔ ابھی توبہ کا وقت ہے۔